



विषय-३


तीनों महाद्वीपों में फैला साम्राज्य


प्राचीन रोमन साम्राज्य के लिए 'तीनों महाद्वीपों में फैला साम्राज्य' की संज्ञा दी गई है। जिन तीन महाद्वीपों में यह साम्राज्य फैला हुआ था वे हैं— यूरोप, एशिया और अफ्रीका।


प्राचीन रोमन साम्राज्य की मुख्य सामाजिक विशेषताएँ











काल रेखा : संदर्भ- पृष्ठ ७५ बिषय-३ ( पाठयपुस्तक)

शब्दावली

गृहयुद्ध : अपने ही देश में सत्ता हासिल करने के लिए किया गया सशस्त्र संघर्ष

गणतंत्र : एक ऐसी शासन व्यवस्था जिसमें वास्तविक सत्ता सिनेट नामक निकाय में निहित थी ।

सिनेट : धनवान परिवारों का एक छोटा समूह

ऋतु प्रवास : ऊँचे पहाड़ी क्षेत्रों और नीचे के मैदानी इलाकों में जानवरों को चराने के लिए चारागाहों की खोज ।

{ ड्रेसेल २० : जैतून का तेल रखने वाले वर्तन  
 ऐम्फोरा

ड्रैकोनियन : अर्थ-कठोर, इस शब्द का प्रयोग ८वीं सदी ई० पू० में यूनान के एक कानून निर्माता ड्रैको के नाम के आधार पर होता है । जो हर अपराध के लिए मृत्युदंड को ही प्रस्तावित करता था ।

आदर्श उत्तर वाले प्रश्न

१। प्राचीन रोमन राजनीति की दो विशेषताएँ बताइए। (०२ अंक)

उत्तर : क) राजनीतिक रूप संपूर्ण काल को दो भागों में बाँटा गया है- आरंभिक साम्राज्य एवं परवर्ती पुराकाल

ख) साम्राज्य तीन महाद्वीपों में फैला था— यूरोप एशिया का कुछ हिस्सा तथा उत्तरी अफ्रीका ।

२। प्राचीन रोमन समाज में स्त्रियों की दशा का वर्णन करें। (०५ अंक)

- उत्तर: क) पिता की संपत्ति की औरत उत्तराधिकारिणी होती थीं।  
ख) पिता की मृत्यु के बाद वो उनकी संपत्ति की हकदार होती थीं।  
ग) विवाह के एक नियम के अनुसार स्त्रियों को पति की संपत्ति पर पूरा अधिकार होता था।  
घ) संपत्ति धारण करने एवं प्रबंध करने का स्त्रियों को कानूनी अधिकार प्राप्त था।  
ङ) स्त्रियों एवं पुरुषों दोनों के लिए तलाक आसान था।

नकारात्मक पक्ष

- क) विवाह आमतौर पर परिवार द्वारा नियोजित होते थे।  
ख) पति एवं पत्नी के बीच आयु का अंतराल बना रहता था।  
ग) पति में पति का प्रभुत्व रहता था ?  
घ) पत्नियाँ पतियों द्वारा पीटी भी जाती थीं।  
ङ) बच्चों पर वैधानिक नियंत्रण पिता का होता था।
- ३। प्राचीन रोम निवासियों की आर्थिक गतिविधियों की विवेचना करें। (१० अंक)

उत्तर: कृषि:

रोमन साम्राज्य के अंतर्गत इटली कंपेनिया सिसली, मिस्त्र के फियम, गैलीली, बाइजेसियम, दक्षिण गॉल और बैक्टिका जैसे क्षेत्र शामिल थे जो अपनी उर्वरता के लिए प्रसिद्ध थे।

ये स्थान फसलों के उत्पात के लिए सर्वथा उपयुक्त थे।

गेहूँ, जौ, सेम, मसूर, दालों, जैतून के तेल अत्यधिक मात्रा में उत्पादित किए जाते थे।

व्यापार:

गेहूँ, शराब एवं जैतून के तेल का मुख्य रूप से व्यापार होता था।

बाजार नियंत्रण के लिए व्यापारियों में प्रतिस्पर्धा होती थी।

आंतरिक एवं बाह्य दोनों ही व्यापार विकसित थे।

जल एवं स्थल मार्गों से व्यापार होता था।

बैंकिंग प्रणाली प्रचलित थी।

नाइट प्रायः मैनेजर एवं बैंकर होते थे।

स्वतंत्र दासों को व्यापार के कार्य में लगाया जाता था।

शिल्प एवं उद्योग: पेपिरस पत्र, खनन, मुद्रण एम्फोरा बनाना आदि प्रमुख उद्योग थे।

इनके अतिरिक्त शीशा कारखाने, एवं तेलमिल उद्योग भी प्रचलित थे। ये उद्योग खासतौर से परवर्ती पुराकाल में सम्राट जस्टिन द्वारा विकसित किए गए थे।

पशुपालन :

प्रटुप्रवास इस बात का प्रमाण है कि पशुपालक खानाबदोश जातियाँ भी थीं ये जातियाँ आधुनिक अलजीरिया के देहाती क्षेत्रों में बहुतायत में थीं।

आलोचना/देहाती क्षेत्र नुमीडिया

संदर्भ विषय तीन पृष्ठ सं० ६७, अनुच्छेद २

निष्कर्ष—

स्रोत—

संदर्भ—

आदर्श प्रश्न

०२ अंक वाले प्रश्न

- १। प्राचीन रोमन धर्म की दो विशेषताएँ बताइए।
- २। प्राचीन रोमन साम्राज्य के चार पुरातात्विक स्रोत बताइए।
- ३। गणतंत्र से आप क्या समझते हैं ?
- ४। प्राचीन रोमन साम्राज्य के राजनीतिक इतिहास के तीन प्रमुख खिलाड़ियों के नाम लिखिए।

०५ अंक वाले प्रश्न

- १। उस प्राचीन साम्राज्य का नाम लिखिए जो तीन में महादेशों में फैला था। साम्राज्य के बारे में ऐसा क्यों कहा जात है ?
- २। आरंभिक साम्राज्य के प्रसिद्ध सम्राटों के नाम लिखिए। साम्राज्य निर्माण में उनकी क्या भूमिका है ?
- ३। आरंभिक साम्राज्य से क्या तात्पर्य है ? प्राचीन रोमन सभ्यता के इतिहास में इसका क्या महत्व है।
- ४। प्राचीन रोमन साम्राज्य के पतन के कारण लिखिए। आधुनिक यूरोप के निर्माण में प्राचीन रोमन साम्राज्य के पतन का क्या योगदान है ?
- ५। आधुनिक विश्व को रोमनों की देनों की विवेचना करें।

हॉट प्रश्न

०२ अंक वाले प्रश्न

- १। रोमन साम्राज्य के अंदर बोली जानेवाली चार भाषाओं के नाम लिखें।
- २। गृह युद्ध की परिभाषा दें।
- ३। ड्रैकोनियन से आप क्या समझते हैं ? रोमन कानून के संदर्भ—में उत्तर दें।
- ४। डायोक्लीशियन की दो उपलब्धियाँ लिखिए।


५। ओलंपियोडोरस कौन था ?

०५ अंक वाले प्रश्न


- १। प्राचीन रोमन साम्राज्य का प्रशासन किस प्रकार होता था ? प्रांतीय गर्वनरों की भूमिका की विवेचना करें।
- २। “सम्राट, अभिजातवर्ग एवं सेना साम्राज्य के राजनैतिक इतिहास के तीन प्रमुख खिलाड़ी थे।” विवेचना करें। क्या रोमन गणतंत्र वास्तव में एक गणतंत्र का उदाहरण था ?
- ३। रोमन समाज में हम स्त्रियों एवं पुरुषों के बीच असमानता का पता कैसे कर सकते हैं ? उदाहरण दीजिए।
- ४। रोमन साम्राज्य में हम सांस्कृतिक विविधता किस प्रकार पाते हैं ? सोदाहरण विवेचना कीजिए।
- ५। प्राचीन रोमन समाज में दासों के साथ कैसा व्यवहार होता था ? व्याख्या कीजिए।

१० अंक वाले प्रश्न

- १। रोमन साम्राज्य की उर्वरता किस प्रकार उसकी समृद्धि का कारण थी ? प्राचीन मेसोपोटामिया की सभ्यता के संदर्भ में व्याख्या करें।
- २। प्राचीन रोमन साम्राज्य की धार्मिक विशेषताओं पर अपने विचार दीजिए। इस्लाम के उदय ने किस प्रकार साम्राज्य को प्रभावित किया ? व्याख्या करें।
- ३। प्राचीन रोमन समाज के बारे में सामाजिक अनुक्रम हमें क्या जानकारी देते हैं ? सामाज में नाइट की भूमिका की विवेचना करें। क्या आप सामंती नाइट एवं इन नाइटों में कोई समानता पाते हैं ?
- ४। कंस्टेनटाइन कौन था ? रोमन साम्राज्य के अंतिम सदियों में उसकी उपलब्धियों की विवेचना करें।
- ५। ‘यदि रोम ने विश्व को लूटा तो उसे सभ्य भी बनाया।’ प्राचीन रोमन सभ्यता की देनों के संदर्भ में इस कथन की परीक्षा करें।



इस अत्यंत विस्तृत क्षेत्र में रोम साम्राज्य फैला हुआ था। दूसरी ओर, कैस्पियन सागर के दक्षिण से पूर्वी अरब तक का समूचा इलाका और कभी-कभी अफ़गानिस्तान के कुछ हिस्से भी ईरान के नियंत्रण में थे। इन दो महान शक्तियों ने दुनिया के उस अधिकांश भाग को आपस में बाँट रखा था जिसे चीनी लोग ता-चिन (बृहत्तर चीन या मोटे तौर पर पश्चिम) कहा करते थे।



इस क्षेत्र का रंग रंगों से अलग-अलग किया गया है।